

“Muna goyon bayan harkokin zaben da za su kare ‘yancin jama’ar Nijeriya”

– *In ji Ambasada Entwistle*



Ambasada James Entwistle ne ke gabatar da jawabinsa a wajen bude taron. A zaure: (daga dama) Dokta Chris. O. Iyimoga, Kwamishinan Hukumar INEC na Kasa, kuma Shugaban Kwamitin Harkokin Watsa Labaru, da Shugaban Hukumar ta INEC, Farfesa Attahiru M. Jegu, da Mista Derwin Johnson, da kuma jami'in bayar da hoto, na Kasar Amirka, kuma fwararre game da harkokin sadarwa. Sani Mohammed ne ya d'auko hoton.

Jakadan Kasar Amirka, Ambasada James F. Entwistle, ya tunatar da jami'an hulda da jama'a, na Hukumar Zabe ta Kasa, watau (INEC), cewa, suna da wani muhimmin aiki gabansu, na sanar da jama'a, bisa ga sanin abinda ake bukatar su yi, wajen jefa kuri'a. Jakadan yana jawabi ne, ga jami'an harkokin watsa labaru, a Abuja, ranar 21 ga watan Yuli, a wajen bude karo na biyu, na rukuni na biyu, na taron kara wa junna ilmi, na kwanaki hudu, da Ofishin Jakadancin Amirka da Hukumar INEC suka shirya, game da “Muhiimmancin Jami'an Watsa Labaru: wajen Inganta Kyawawan Harkokin Shugabanci, Ta Kafotin Watsa Labaru da Kuma Kai Wa Ga Jama'a.”



Mista Derwin Johnson ne, ke gudanar da bita tare da jami'an hulda na Hukumar INEC. Sani Mohammed ne ya d'auko hoton.

An gudanar da rukunin farko na taron kara wa junna ilmi, a Lagos, a ranakun 14 zuwa 17, na watan Yuli, inda Derwin Johnson, wani babban jami'in bayar da shawarwari kan harkokin sadarwa, mai zaman kansa, daga Kasar Amirka, wanda ke da kwarewa ta fiye da shekaru, ya bayar da bita.

Ambasada Entwistle ya fada wa jami'an hulsa da jama'ar, na hukumar INEC cewa, wannan bitar tana da muhimanci, domin za ta taimaka ma su, wajen sake fasalin ilmantar da jama'a, da kuma sanin irin abubuwan da za su wakana, game da zabe, da kuma gudanar da muhawara, da bayar da bayanai kan 'yancin jefa kuri'a da kuma aikin yin rajista. Ya ce, "Muna goyon bayan gudanar da harkokin zaben da zai kare 'yancin jama'ar Nijeriya, ta hanyar yin amfani da akwatin zabe, da zai tabbatar da ra'ayi da kuma damuwar al'ummarsu — shirin da zai taimaka, wajen haifar da tsayayyar gwamnatin demokradifiya, ba tare da kowane dan takara ya ci zabe ba."

Ya ce, Kasar Amirka na goyon bayan zaben adalci da gaskiya da zaman lafiya, inda za a yi amfani da ginshikan mulkin demokradifiyyar da daukacin jam'iyyun siyasa da cibiyoyi suka amince da shi.

"Wannan tafarkin ya funshi duk wani matakina maimaita zabe, ciki har da inganta rawar da masu jefa kuri'a za su taka, da gudanar da ya'kin neman zabe, da gudanar da shi zaben kansa, da yadda za a rungumi duk wata matsalar da za ta biyo baya," in ji jakadan.



Shugaban hukumar ta INEC, Farfesa Attahiru Jega, ya ce taron bitar ya jaddada tunanin hukumar, game da hanyoyin da za a jibinci jama'a da kuma ilmantar da mafiya yawan wadanda ba su yaki jahilci ba, a yankunan karkara, game da harkokin zaben da kuma yin amfani da dabaru dabam daban.

Ya kuma yaba wa gwamnatin Kasar Amirka, bisa ga taimakon bitar da take yi, ya kuma ce, kamar yadda hukumar ta INEC ta ja damarar gudanar da babban zaben na 2015, haka ta zaku da ta inganta ayyukan ma'aikatanta. Har ila yau, ya bayyana cewa, sunan da Mista Johnson ya yi, a matsayin kwararren masanin harkokin gidan

rediyo, a duniya, da kuma zamansa malami, za su kara wa dabarun jami'an hulda da jama'ar, na hukumar INEC daraja.